
2111 றார்‌ 


ஒன்று வா இரட்சகர்‌; 
நாளை எவர்‌ நீதியரசர்‌! 





இயேசு நாதர்‌ திரும்ப வருகிறார்‌! 


சரித்திரத்தைக்‌ '*கிறிஸ்துவுக்கு முன்‌” (கி.மு.) என்றும்‌, 
““கிறிஸ்துவுக்குப்‌ பின்‌” (கி.பி.) என்றும்‌ பிரித்த கிறிஸ்து இயேசு 
வின்‌ பெயரால்‌ உங்களை வாழ்த்துகிறோம்‌ ! 


சரித்திரத்தின்‌ நடுநாயகராய்த்‌ திகழும்‌ இயேசு நாதர்‌ ஏறத்தாழ 
2000 ஆண்டுகட்டு முன்னர்‌ இப்பூவுலகில்‌ பிறந்து 3376 ஆண்டுகள்‌ 
பாவமற்றவராய்‌ வாழ்ந்தார்‌. “கடவுள்‌ மனிதனாகப்‌ பிறக்கவேண்‌ 
டும்‌” என்ற தொன்றுதொட்ட ஏக்கம்‌ இயேசுவில்‌ நிறைவேறியது. 
அவர்‌ தன்னை ““இறைமகன்‌”” என்று அழைத்தார்‌. 


ஆசியா கண்டத்திலுள்ள பாலஸ்தீன நாட்டில்‌ பிறந்து வளர்ந்த 
இயேசுவானவர்‌ இறைவனின்‌ அன்பைச்‌ சொல்லாலும்‌ செயலாலும்‌ 
மக்களுக்கு அறிவித்தார்‌. அவரிடம்‌ வந்த படுபாவிகளைக்கூட 
மன்னித்தார்‌; எளியோருக்கு இரங்கினார்‌; தள்ளப்பட்டோரை 
அணைத்துக்கொண்டார்‌; நோயாளிகளைச்‌ சுகப்படுத்தினார்‌. 
இவ்விதம்‌ அவர்‌ செய்தது யாவும்‌ மக்களது நன்மைக்காகவே. 


இயேசு நாதரின்‌ எளிய போதனைகள்‌ மக்களைக்‌ கவர்ந்தன. திரள்‌ 
கூட்டம்‌ அவருக்குப்‌ பின்‌ சென்றது. இதனால்‌ அன்றைய மார்க்கத்‌ 
தலைவர்கள்‌ அவர்‌ மீது பொறாமை கொண்டனர்‌. பொய்யான குற்றச்‌ 
சாட்டுகளை அவர்‌ மீது சுமத்தினர்‌. முடிவில்‌ ரோமப்‌ பேரரசின்‌ 
ஆளுநர்களை வசப்படுத்தி இயேசு நாதரைச்‌ சிலுவையில்‌ 
அறைந்தனர்‌. 


மக்களுக்கு அருளுரையாற்றி வந்த வேளைகளில்‌ தனது கொடூர 
மரணத்தைக்‌ குறித்து இயேசு நாதர்‌ ஏற்கனவே முன்னறிவித்‌ 
திருந்தார்‌. உலகிலுள்ள மக்களின்‌ பாவங்களுக்கான பலியாகவே 
அவர்‌ இறக்கப்போவதாக விளக்கியிருந்தார்‌. மட்டுமல்ல, இறந்து 
மூன்றாம்‌ நாள்‌ உயிரோடு எழுந்துவிடுவதாகவும்‌ தமது சீடருக்கு 
வாக்குப்பண்ணியிருந்தார்‌. அவ்வாறே உயிர்‌ பெற்று 40 நாட்கள்‌ 
தனது சீடரோடு இருந்து பின்னர்‌ விண்ணகம்‌ சென்றார்‌. 


விண்ணகத்திற்கு இயேசு நாதர்‌ செல்லுமுன்‌ அடிக்கடி சொன்ன 
முக்கியமான வார்த்தைகள்‌, “நான்‌ திரும்பவும்‌ வருவேன்‌”” என்பதே. 
பைபிள்‌ என்றழைக்கப்படும்‌ திருவிவிலியத்தில்‌ இயேசு நாதரின்‌ 
முதலாம்‌ வருகையைக்‌ குறித்தும்‌ இரண்டாம்‌ வருகையைக்‌ குறித்‌ 
தும்‌ நூற்றுக்கணக்கான முன்னறிவிப்புகள்‌ (தீர்க்கதரிசனங்கள்‌) 

இறைவாக்குகளாய்க்‌ கொடுக்கப்பட்டுள்ளன. அவரது முதலாம்‌ 
வருகையைக்‌ குறித்த முன்னறிவிப்புகள்‌ யாவும்‌ துல்லியமாய்‌ 
நிறைவேறின ; அப்படியே அவரது இரண்டாம்‌ வருகையைக்‌ குறித்த 
முன்னறிவிப்புகளும்‌, பைபிளில்‌ எழுதப்பட்டிருக்கிறபடியே, 
நிறைவேறும்‌. 


இயேசு நாதர்‌ முதலாவது வரும்போது ““இரட்சகராய்‌”” வந்தார்‌. 
இரண்டாம்‌ முறை வரும்போது ““நீதியரசராய்‌”” வருவார்‌. இன்று 
அவரை நம்பி, அவரைத்‌ தங்களது வாழ்க்கையில்‌ இரட்சகராய்‌ 
ஏற்றுக்கொள்ளுகிறவர்களுக்கு இறுதித்‌ தண்டனைத்‌ தீர்ப்பு 
கிடையாது. 

நண்பரே, இவ்வுலகில்‌ பாவமே செய்யாதவர்‌ எவருமில்லை. 
பாவமே செய்யாது நமக்காகப்‌ பலியான இயேசு நாதர்‌ ஒருவரே நமது 
பாவங்களை மன்னிக்க முடியும்‌. “இயேசு நாதரே, எனது பாவங்‌ 
களை மன்னியும்‌” என்று நாம்‌ அவரிடம்‌ நம்பிக்கையோடு வேண்‌ 
டும்போது அவர்‌ நமது இதயத்தில்‌ பாவ மன்னிப்பின்‌ நிச்சயத்தைத்‌ 
தருவார்‌. எவரும்‌ எதுவும்‌ தரமுடியாத நிம்மதியும்‌ மனச்சாந்தியும்‌ 
நமது உள்ளத்தை நிரப்பும்‌. குற்றவுணர்வு பறந்துபோகும்‌. இப்படித்‌ 
தான்‌ நாம்‌ கடவுளின்‌ பிள்ளைகளாக முடியும்‌ (யோவான்‌ 1:12). 
இறைவன்‌ நமது இதயத்தில்‌ குடிகொள்வார்‌. 


நீங்கள்‌ கிறிஸ்தவரோ கிறிஸ்தவரல்லாதவரோ, எந்த மதத்தைச்‌ 
சேர்ந்தவராயிருந்தாலும்‌, இயேசு நாதர்‌ உங்களை நேசிக்கிறார்‌. 
அவரிடம்‌ வரும்படி உங்களை அன்பாய்‌ அழைக்கிறார்‌. உங்கள்‌ 
பாவங்கள்‌, பயங்கள்‌, மனக்‌ கவலைகள்‌, வியாதிகள்‌ யாவற்றையும்‌ 
அவரிடம்‌ மனம்‌ திறந்து சொல்லுங்கள்‌. அவர்‌ உங்கள்‌ கண்ணீரைத்‌ 
துடைப்பார்‌. உங்களையும்‌ உங்கள்‌ வேலையையும்‌ குடும்பத்தையும்‌ 
ஆசீர்வதிப்பார்‌. இயேசு நாதரைத்‌ தங்களது ஒரே இரட்சகராக, 
இதயதெய்வமாக, ஏற்றுக்கொண்டவர்களது மகிழ்ச்சிக்கு அளவே 
கிடையாது. 


உங்களுக்குத்‌ தெரிந்த கிறிஸ்தவ நண்பர்களுடன்‌ தொடர்பு 
கொண்டு பைபிள்‌ வாங்கிப்‌ படியுங்கள்‌. மனதில்‌ இன்னும்‌ உங்க 
ளுக்குத்‌ தெளிவு உண்டாகும்‌. 

இயேசு நாதர்‌ திடீரென்று, நாம்‌ எதிர்பாராத நேரத்தில்‌, திரும்ப 
இவ்வுலகிற்கு வருவார்‌. அவரையே தங்களது பாவம்‌ தீர்க்கும்‌ 
இரட்சகராகவும்‌, இதய தெய்வமாகவும்‌ வழிபட்டு வாழ்பவர்களை 

அவர்‌ சொர்க்கத்திற்கு அழைத்துச்‌ செல்வார்‌; மற்றவர்களுக்கு 
நரகம்தான்‌ என்கிறது திருவிவிலியம்‌ (மாற்கு 16:15,16). “அவரது 
சினம்‌ விரைவில்‌ பற்றியெரியும்‌; அவரிடம்‌ ஒட்டிக்கொள்வோரோ 
அருள்‌ பெற்றோர்‌”? என்றும்‌ அது கூறுகிறது (சங்கீதம்‌ 2:12). 


உங்கள்‌ ஆன்மா நித்திய நித்தியமாய்‌ முடிவில்லாது இறை 
வனோடு ஆனந்தமாய்‌ வாழவேண்டும்‌ என்ற விருப்பத்துடன்தான்‌ 
இப்பிரசுரம்‌ உங்களுக்குக்‌ கொடுக்கப்பட்டது. இதைப்‌ பொறுமை 
யாய்‌ வாசித்தற்கு நன்றி! உங்களுக்கு இறையாசி பெருகட்டும்‌! 


கவியரசர்‌ கண்ணதாசன்‌ 1982இல்‌ எழுதிய “இயேசு காவியம்‌” 
எனும்‌ 400 பக்க நூலின்‌ இறுதி அத்தியாயத்திலிருந்து இரு 
கவிகள்‌-- 
தத்துவ ஞானம்‌ புத்துயிர்‌ பெற்றது 
பூத நிலத்தினிலே/ 
சத்திய வேதம்‌ நின்று நிலைத்தது 
தாரணி மீதினிலே! 
எத்தனை உண்மை வந்து பிறந்தது 
இயேசு பிறந்ததிலே! 
இத்தனை நாளும்‌ மானிடன்‌ வாழ்வது 
இயேசுவின்‌ வார்த்தையிலே! 


மண்ணிடை இயேசு மறுபடி வருவார்‌ 
என்பது சத்தியமே! 
புண்கள்‌ இருக்கும்‌ வரையில்‌ மருந்து 
தேவை நித்தியமே/ 
விண்ணர சமையும்‌ உலகம்‌ முமுவதும்‌; 
இதுதான்‌ தத்துவமே! 
எண்ணும்‌ எழுத்தும்‌ எல்லாம்‌ அவரே; 
இயேசுவை நம்புவமே/ 
-- R. Stanley 





C. Sudhakar 
10-A, Rev. Samuel Street 
Nazareth 628 617 
Tel: 94427 23412 


(இப்பிரசுரத்தைத்‌ தயவுசெய்து இன்னொரு முறை வாசியுங்கள்‌. 
உங்கள்‌ நண்பர்களுக்கும்‌ கொடுங்கள்‌. நன்றி!) 











